

28/11/2025

आकाशवाणी ईटानगर

राज्य के मुख्य सचिव मनीष गुप्ता ने आज अकाउंटेंट जनरल ऑफिस, ईटानगर द्वारा ऑडिट वीक 2025 के तहत, ईटानगर के बैंक तिनाली से मोब-11 तक आयोजित ऑडिट रन में हिस्सा लिया। उन्होंने कहा कि फिटनेस और सामुदायिक बंधन को बढ़ावा देने के अलावा, ऑडिट रन गुड गवर्नेंस की प्रतिबद्धता को दर्शाता है, जो नागरिकों और संस्थान को एकजुत करता है।

000000000000000000000000

पर्यटन मंत्री पासांग दोरजी सोना ने कल एडवेंचर रेसिंग वर्ल्ड सीरीज़ की CEO हेइडी मुलर के साथ Nth एडवेंचर की अजीता मदान और सायशा किरानी एवं स्टीफन मुलर के साथ एक बैठक की, जो राज्य में आयोजित होने वाले ARWS क्वालिफायर से पहले एक रिकॉनिसेंस विज़िट के लिए राज्य के दौरे पर थे। बैठक में श्री सोना ने कहा कि यह सहभागिता राज्य के लिए एक बड़ा मौका है जिससे न केवल अरुणाचल को अंतरराष्ट्रीय स्तर पर मंच प्रदान होगा, बल्कि भारत के प्रीमियर एडवेंचर टूरिज्म डेस्टिनेशन के रूप में राज्य की पहचान को और मजबूती मिलेगी।

000000000000000000000000

ईस्ट सियांग जिले के मेबो में कम्युनिटी-बेस्ड फ्लोरिकल्चर की पहल को और बढ़ावा देने के उद्देश्य से, काउंसिल ऑफ साइंटिफिक एंड इंडस्ट्रियल रिसर्च-नॉर्थ ईस्ट इंस्टीट्यूट ऑफ साइंस एंड टेक्नोलॉजी, जोरहाट ने आज अपने फ्लोरिकल्चर मिशन के तहत अलग-अलग स्वसहायता समूहों को ऑर्किड, गेंदा और गुलदाउदी के पौधे और रोपण सामग्री प्रदान किए। उन्होंने साइंटिफिक प्लांटिंग टेक्नीक पर हैंड्स-ऑन ट्रेनिंग भी दी और स्थायी आजीविका के मौकों को सहयोग करने के लिए फ्लोरिकल्चर की मार्केट वैल्यू और कमर्शियल पोटेंशियल पर जानकारी भी साझा की।

000000000000000000000000

ईस्ट सियांग उपायुक्त सोनालिका जिवानी की अध्यक्षता में कल पासिघात में ईस्ट सियांग पुलिस द्वारा आयोजित 15वीं मासिक NCORD बैठक में, CBOs, NGOs एवं स्थानिय समुदायों के सहयोग से जिला प्रशासन के एंटी-ड्रग मिशन में हुई कार्य प्रगति पर ज़ोर दिया गया। उपायुक्त ने मंथली एक्शन टेकन रिपोर्ट्स की समीक्षा करते हुए उठाए गए सक्रिय पहल की सराहना की, और ठीक हो रहे युवाओं को सेल्फ-एम्प्लॉयमेंट वेंचर्स के ज़रिए सशक्त करने पर ज़ोर दिया।

000000000000000000000000

लेपरदा जिला पुलिस द्वारा, SP डॉ. थुपतन जाम्बे की नेतृत्व में, आज बासार में G.B. इंग्लिश एकेडमी में ड्रग्स के गलत इस्तेमाल पर एक जागरूकता अभियान का आयोजन किया। एक सोशल मीडिया पोस्ट में इस खबर को साझा करते हुए स्थानिय विधायक न्याबी जिनी दिर्ची ने जिला पुलिस की सराहना करते हुए लिखा कि, स्कूल स्तर पर छात्रों को शिक्षित करना इस बुराई के खिलाफ बचाव का पहला और सबसे ज़रूरी तरीका है। उन्होंने छात्रों से पुलिस और जिला प्रशासन को सहयोग करने और ड्रग्स और नशे का इस्तेमाल न करने आह्वान किया।

0000000000000000000000

प्रधानमंत्री नरेन्द्र मोदी रविवार को सुबह 11 बजे आकाशवाणी पर मन की बात कार्यक्रम में देश-विदेश के लोगों के साथ अपने विचार साझा करेंगे। यह इस मासिक रेडियो कार्यक्रम की 128वीं कड़ी होगी। यह कार्यक्रम आकाशवाणी और दूरदर्शन समुचे नेटवर्क, आकाशवाणी समाचार और NEWSONAIR मोबाइल ऐप पर भी प्रसारित किया जाएगा। इसका सीधा प्रसारण आकाशवाणी समाचार, दूरदर्शन समाचार, प्रधानमंत्री कार्यालय और सूचना एवं प्रसारण मंत्रालय के यूट्यूब चैनलों पर भी किया जाएगा। आकाशवाणी हिंदी प्रसारण के तुरंत बाद क्षेत्रीय भाषाओं में भी कार्यक्रम का प्रसारण होगा।

0000000000000000000000

पासीघाट म्युनिसिपल काउंसिल के पार्षदों के चुनाव के लिए आने वाले पासीघाट म्युनिसिपल चुनाव 2025 की तैयारी के लिए, पीठासीन अधिकारियों और मतदान अधिकारियों के लिए ट्रेनिंग का पहला राउंड कल DC कॉन्फ्रेंस हॉल और IGJ ऑडिटोरियम, पासीघाट में एक साथ आयोजित किया गया, जिसमें मास्टर ट्रेनर्स ने उन्हें उनकी भूमिकाओं और जिम्मेदारियों के बारे में बताया और समझाया। पासीघाट म्युनिसिपल काउंसिल के म्युनिसिपल रिटर्निंग ऑफिसर, तातलिंग पर्तिन ने उनसे अपने-अपने पोलिंग स्टेशनों पर मतदान के दिन के कामकाज के तरीकों से अच्छी तरह वाकिफ होने का आग्रह किया।

000000000000000000000000

दारी लेपरडा डिस्ट्रिक्ट के सर्कल ऑफिसर डॉ. न्यातो दोजी ने रिलू अपर प्राइमरी स्कूल के अकेले टीचर और रिटायरमेंट के करीब पहुँच चुके एजुकेटर, PRT दाकरिक न्योरी की उनके पूरे डेडिकेशन के लिए तारीफ़ की है। उन्होंने कहा कि उन्होंने अकेले ही स्कूल को एक वाइब्रेंट, पूरी तरह से विज़ुअल लर्निंग माहौल में बदल दिया है। सिर्फ़ सात स्टूडेंट्स के साथ, श्री न्योरी ने स्कूल में हाथ से बनाए गए एजुकेशनल इलस्ट्रेशन जैसे मल्टिप्लिकेशन टेबल, सोलर सिस्टम, देश और दुनिया, और अरुणाचल मैप, ट्रैफिक रोड सेफ्टी साइन, साल के महीने वगैरह बनाकर, पारंपरिक टीचिंग मेथड से कहीं आगे बढ़कर, स्कूल की हर दीवार को लर्निंग, मेमोरी और एंगेजमेंट को बढ़ाने के लिए बदल दिया है।